

**Opinjoni tal-Kumitat Ewropew tar-Reġjuni dwar “Is-saħha fil-bliet: ġid komuni”**

(2017/C 306/08)

**Relatur:** Roberto Pella (IT/PPE), Sindku ta' Valdengo**RAKKOMANDAZZJONIJIET TA' POLITIKA**

IL-KUMITAT EWROPEW TAR-REĠJUNI (KtR)

**Kummenti ġenerali**

1. jirrikonoxxi li l-kunċett tas-saħha huwa essenzjali għall-benessri ta' soċjetà, u dan il-kunċett jirreferi mhux biss għas-sopravivenza fiżika jew l-assenza tal-mard, iżda jinkludi aspetti psikoloġiċi, kundizzjonijiet naturali u ambjentali, il-klima u l-akkomodazzjoni, il-hajja tax-xogħol u l-hajja ekonomika, soċjali u kulturali — kif definit mill-Organizzazzjoni Dinjija tas-Saħha (WHO);
2. jenfasizza li l-bliet jaqdu rwol importanti fil-promozzjoni tas-saħha minhabba l-fenomeni tal-urbanizzazzjoni b'konċentrazzjoni ta' 70 % tal-popolazzjoni globali fit-territorju tagħhom;
3. itenni li l-miżuri, l-arrangamenti ta' ffinanzjar u l-prijoritajiet tal-UE huma ta' spiss orjentati lejn bliet kbar; u li għandha tingħata attenzjoni akbar għall-impatt kumulattiv importanti ta' bliet żgħar u ta' daqs medju b'popolazzjoni ta' bejn 5 000 u 100 000 fejn tgħix aktar minn nofs il-popolazzjoni tal-UE <sup>(1)</sup> u l-kapaċità konsiderevoli tagħhom biex ifasslu u jimplimentaw ir-regoli għat-titjib tas-saħha pubblika fl-UE;
4. jiġbed l-attenzjoni għall-fatt li t-terminu “Belt f'Saħħitha” (ara d-WHO) jiddeskrivi l-idea ta' belt li hija konxja tal-importanza tas-saħha bhala ġid pubbliku, li tkun kapaċi trawwem u timplimenta politiki ċari li jipproteġu u jtejbu s-sistemi ta' protezzjoni soċjali li diġà jeżistu, kif ukoll il-prevenzjoni sabiex jittejbu r-reziljenza u l-aspettattiva tal-hajja sana u jitnaqqsu r-riskji ta' okkorrenza ta' diżabbiltà, filwaqt li jiġu promossi l-għanijiet ta' żvilupp sostenibbli;
5. jinnota li għalkemm hafna mit-12-il shubija mnedija mill-Patt ta' Amsterdam tal-2016 għall-implimentazzjoni tal-Aġenda Urbana għall-UE huma relatati ma' kwistjonijiet ta' saħha, l-ebda shubija speċifika ma giet iddedikata għas-saħha. Barra minn hekk, jiddispijaċih li l-Aġenda Urbana għall-UE ma tippredix kooperazzjoni trasversali bejn livelli amministrattivi diversi għal valutazzjoni tal-impatt bikrija dwar is-saħha. Jappella għaldaqstant li fil-kontenut tal-Aġenda Urbana għall-UE tiġi inkluża definizzjoni tas-saħha, tal-valutazzjoni tas-saħha u l-promozzjoni tas-saħha, sabiex jiġi enfasizzat l-impatt tal-aġenda fuq is-saħha;
6. jinnota li s-saħha pubblika hija responsabilità nazzjonali u li r-rwol tal-UE huwa primarjament li tikkomplementa l-politiki tal-Istati Membri biex tgħin lill-gvern jikseb għanijiet kondivizi u jiġġeneraw ekonomiji ta' skala;
7. jenfasizza l-htieġa biex jiġu studjati u analizzati l-fatturi determinanti tas-saħha, b'mod partikolari b'rabta mas-saħha fil-bliet, u li jiġu evalwati l-opportunitajiet u l-problemi riżultanti miż-żieda fl-istennija tal-ghomor;
8. jidentifika l-bżonn għal reviżjoni tal-mekkaniżmi tal-protezzjoni soċjali abbażi tad-data dwar il-htigijiet u ċ-ċirkustanzi diversi tal-gruppi differenti tal-popolazzjoni, fejn qed jiżdiedu l-gruppi ta' etajiet akbar b'konformità maż-żieda fl-istennija tal-ghomor, kif ukoll żieda fl-inugwaljanzi bejn il-gruppi soċjali u b'mod parallel għall-fenomeni migratorju li huwa sfida ulterjuri għas-servizzi soċjali u tas-saħha;
9. jidentifika l-awtoritajiet lokali u reġjonali bhala l-entitajiet li jggarantixxu netwerk ta' ekwità u ta' governanza kollaborattiva f'diversi livelli, fejn istituzzjonijiet, negozji, organizzazzjonijiet tas-soċjetà ċivili u ċittadini jistgħu jikkontribwixxu għad-disinn ta' ppjanar urban fl-ispirtu tal-kondiviżjoni, l-ekwità u l-armonija;

<sup>(1)</sup> CDR 7987/2013.

10. jiehu l-opportunità biex jissuġġerixxi u jadotta għodod għall-kuncett ta' "Is-Sahha fil-Bliet" bhala ġid komuni f'dawn l-oqsma ta' politika prijoritarji:

- disinn urban
- mobbiltà u trasport
- ambjent u dieta tajba għas-sahha
- sport, attività fiżika u edukazzjoni
- governanza

### Disinn urban

11. ihegġeg li jiġu inklużi s-sahha u d-definizzjoni tagħha fil-kontenut tal-Agenda Urbana għall-UE, u b'hekk tinghata spinta lil kultura ġdida ta' disinn bi shab, li tista' tikkontribwixxi biex jiġi żgurati li l-ippjanar spazjali jippromovi s-sahha u jipprovdi ambjent li jappoġġja s-sahha;

12. jistieden lill-awtoritajiet lokali jużaw l-Azzjonijiet Innovattivi Urbani (UIA) — inizzjattiva tal-Kummissjoni Ewropea b'baġit totali tal-FEŻR ta' EUR 372 miljun għall-2020-2014 (ma ssemmix b'mod speċifiku "is-sahha" bhala qasam ta' prijorità, fil-fatt) biex iż-żoni urbani jinghataw riżorsi biex jittestjaw soluzzjonijiet ġodda u minghajr provi, sabiex jindirizzaw sfidi urbani u janalizzaw azzjonijiet innovattivi li jistgħu jindirizzaw ukoll xi sfidi tas-sahha tagħhom;

13. jappella li jiġu implimentati politiki għall-integrazzjoni tal-kura tas-sahha u soċjali u t-titjib tal-kondizzjonijiet soċjali, ekonomiċi u ambjentali ta' kwartieri m'caħhda jew żvantagġati;

14. jiġbed l-attenzjoni lejn il-fatt li l-harsien tal-benessri ta' dawk l-aktar vulnerabbli, b'mod partikolari n-nisa u t-tfal, u gruppi vulnerabbli għal kundizzjonijiet tas-sahha bhall-problemi ta' mard mentali, mard u d-dizabbiltà, huwa prijorità għall-koeżjoni soċjali f'żoni urbani u l-ġlieda kontra d-distakk soċjoekonomiku u l-inugwaljanzi li qed jiżdiedu. Fil-fatt, huma l-indikaturi tas-sahha u soċjali (jiġifieri l-mortalità ġenerali, id-dizabbiltà, is-sahha individwali) li juru li dawn l-inugwaljanzi jistgħu jitkejlu fuq skala gradwali (il-koeffiċjent Gini), jiġifieri kull pożizzjoni fl-iskala soċjali tikkorrispondi ma' livell ta' saħha inqas minn pożizzjoni iktar il fuq, u oghla minn pożizzjoni iżjed 'l isfel. Dan jissuġġerixxi li jekk aħna rridu li l-politiki kontra din is-sitwazzjoni jaġixxu b'mod li jiksbu riżultati tas-sahha konsistenti, mhuwiex biżżejjed li nikkuntaw ruhna b'approċċi selettivi li jikkoncentraw biss fuq dawk fl-ikbar riskju, iżda rridu naġixxu biex innaqqsu d-differenzi tul l-iskala kollha;

15. iqis essenzjali l-iżvilupp ta' politiki mahsuba biex jiżguraw it-tixjil attiv u f'sahhtu fir-rigward tal-benesseri kemm fiżiku kif ukoll mentali, il-hajja soċjali u relazzjonijiet, u tiġi promossa l-partecipazzjoni f'attivitajiet ta' rikreazzjoni fil-belt u programmi intergenerazzjonali, anke biex jiġu miġġielda s-solitudni u l-iżolament;

16. jenfasizza li huwa necessarju t-tishih tal-politiki tal-promozzjoni tas-sahha, ta' prevenzjoni u tal-inklużjoni soċjosanitarja tal-migranti bhala prijorità għall-inklużjoni soċjali, inkluż l-użu ta' medjaturi kulturali prezenti fil-belt (eż. RE-HEALTH<sup>(2)</sup>) u l-attenzjoni ddedikata għall-vittmi ta' esperjenzi trawmatiki, speċjalment it-tfal;

17. jissuġġerixxi li ssir evalwazzjoni tal-benefiċċji u l-ispejjeż potenzjali tat-twaqqif, fiċ-ċentri urbani ewlenin, ta' *ċentri ta' monitoraġġ* tal-fatturi determinanti tas-sahha, (skont definizzjonijiet u metodoloġiji Ewropej armonizzati) jew *ċentri ta' informazzjoni (HiAP focal points)* li jippermettu lill-awtoritajiet lokali u reġjonali li jkollhom aċċess għall-aħjar Prattika, studji tal-każijiet, rapporti, possibiltajiet ta' finanzjament, u iktar dwar il-qasam;

18. jissuġġerixxi li l-bliet li għad m'għandhomx dan is-servizz iwettqu evalwazzjoni tal-benefiċċji u l-ispejjeż potenzjali tal-istabbiliment tal-inkarigu ta' maniger tas-sahha fil-bliet, li jkun jinterpreta l-bżonnijiet espressi mill-belt u jiggwida l-proċess ta' titjib f'sinergija mal-awtoritajiet lokali, billi jiġu kkoordinati l-politiki u jiżgura l-implimentazzjoni tagħhom.

(<sup>2</sup>) Immexxi b'kooperazzjoni mal-Organizzazzjoni Internazzjonali għall-Migrazzjoni: <http://re-health.eea.ion.int/>.

19. jemmen li sistema korretta ta' ġestjoni territorjali, bl-għan li tittejjeb is-saħha taċ-ċittadini, għandha tinkludi mhux biss l-identifikazzjoni ta' spazji miftuha u żoni hodur iżda wkoll taġti valutazzjoni ġenerali tal-ekosistema tal-bliet u r-regjuni;

### Mobbiltà u trasport

20. jenfasizza l-importanza tal-iżvilupp ta' politiki lokali ta' ppjanar tat-trasport pubbliku tal-belt, it-trasport attiv u l-mobbiltà urbana bbażati fuq is-sostenibbiltà u s-saħha taċ-ċittadini. F'dan il-kuntest, jiġbed l-attenzjoni dwar il-programm ta' hidma 2016-17 rivedut għall-programm Orizzont 2020 għal "Trasport intelligenti, ekoloġiku u integrat (b'baġit ta' 1 fuq minn EUR 6,3 biljuni għall-perjodu 2014-2020) u, b'mod partikolari, l-intestatura tiegħu dwar "Mobbiltà Urbana", u jirrakkomanda lil dawg li jfasslu l-politika biex jespjoraw il-possibbiltajiet offruti mill-programm biex jinvestu fil-proġetti ta' mobbiltà lokali tagħhom;

21. itenni l-appoġġ tiegħu għall-Pjan ta' Mobbiltà Urbana Sostenibbli u jhegġeg it-tfassil ta' politiki tat-trasport u tal-ippjanar/l-użu tal-art skont il-ġerarkija ta' mobbiltà sostenibbli li taġti prijorità lil inċentivi u miżuri sabiex it-trasport attiv bil-mixi jew bir-rota jkun aktar sikur u iżjed attraenti, jew sabiex jiġi promoss it-trasport pubbliku multimodali; jitlob li jiġi inkluz fil-Grupp ta' Koordinazzjoni tal-Pjattaforma Ewropea dwar Pjani ta' Mobbiltà Urbana Sostenibbli;

22. ihegġeg lill-awtoritajiet lokali u reġionali jappoġġjaw politiki Ewropej li jrawwmu l-użu ta' modi tat-trasport elettrici u elettrifikati, kemm pubbliċi kif ukoll privati, biex jiġi skoragġut l-użu ta' fjuwils fossili u jkun hemm inċentiv favur fjuwils nodfa;

23. jinnota li l-bliet jistgħu jinkisbu biss jekk il-bliet ikunu sostenibbli. Jishaq li l-kwalità tal-hajja u l-kundizzjonijiet ambjentali globali jiddependu mill-istat tal-ambjent urban, u għaldaqstant, approċċ olistiku u sostenibbli ser ikun prerekwizit għall-iżvilupp urban futur <sup>(3)</sup>;

24. ihegġeg politiki ta' trasport godda komprensivi sabiex jiġi żgurat li kull belt tirrispetta l-oghla standards ta' aċċessibbiltà u faċilità tal-postijiet u fl-użu tas-servizzi urbani għall-persuni b'diżabilità;

25. jappella biex tinghata kunsiderazzjoni għal attivitajiet ta' sensibilizzazzjoni maċ-ċittadini lejn għażliet ta' mobbiltà urbana aktar effiċjenti minn perspettiva ekonomika, ambjentali u tas-saħha;

26. jistieden lill-Kummissjoni Ewropea tinkludi l-użu ta' metodi sostenibbli fir-revizjoni tal-kriterji għall-akkwist pubbliku ekoloġiku fl-UE fis-settur tat-trasport jew li tippromovi l-iżvilupp ta' strumenti għall-innovazzjoni teknoloġika fil-qasam tat-trasport, u biex dawn jinxterdu madwar l-Istati Membri;

27. jilqa' b'sodisfazzjon kbir Prattiki Tajba Bhalma Huma l-GIMGHA EWROPEA TAL-MOBILTÀ — kampanja stabbilita sew, li ġiet immedija fl-2002, u li fl-2016 lahqet l-oghla rata ta' partecipazzjoni b'2 427 belt li jorganizzaw attivitajiet ta' sensibilizzazzjoni mis-16 sat-22 ta' Settembru kull sena, u l-proġett PASTA <sup>(4)</sup> (Attività Fizika Permezz t'Approċċi ta' Trasport Sostenibbli) ffinanzjat mill-UE li hu programm attiv li jirrikonoxxi b'mod espliċitu r-rabta bejn is-saħha u l-mobbiltà fil-bliet u s-shubijiet pubbliċi-privati għall-iżvilupp ta' servizz għaċ-ċittadin li jivvjaġġa kuljum mid-dar għax-xogħol.

28. jinnota li l-awtoritajiet lokali u reġionali għandhom is-setgħat legali biex jidentifikaw żoni ta' konservazzjoni, joffru appoġġ għan-netwerks ta' Natura 2000 u jintegraw it-thassib dwar il-bijodiveristà fl-ippjanar urban u spazjali, u jiġbed l-attenzjoni dwar l-ammont dejjem jikber ta' riċerka xjentifika li tindika li n-natura tista' tikkontribwixxi biex jiġu indirizzati l-isfidi tas-saħha u dawg soċjali, billi timmitiga l-effetti tat-tibdil fil-klima, tippromovi l-attività fizika u l-integrazzjoni soċjali u tnaqqas l-istress;

<sup>(3)</sup> COR/07987/2013

<sup>(4)</sup> <http://pastaproject.eu/home/>.

**Ambjent, akkomodazzjoni u dieta tajba ghas-sahha**

29. jilqa' d-deċiżjoni tal-Kummissjoni Ewropea, maħruġa fis-7 ta' Diċembru 2016, li tiżviluppa pjan ta' azzjoni biex jiġu implimentati ahjar d-Direttivi dwar l-Ghasafar u l-Habitats u jilqa' li fatt li qed tirrikonoxxi l-importanza tal-ġestjoni integrata u l-ippjanar tal-bliet sabiex jintlahqu l-oġettivi tal-konservazzjoni tal-bijodiversità fl-UE <sup>(5)</sup>;

30. itenni t-talba, u l-impenn, tiegħu, li jzid il-baġit tal-programm LIFE għan-Natura u l-Bijodiversità wara l-2020 maħsub biex jiżviluppa infrastruttura u soluzzjonijiet "ekoloġiċi" fil-bliet, rikonoxxuti bħala aspetti fundamentali fid-dawl tat-tibdil fil-klima, l-għanijiet tal-klima u tal-enerġija tal-aġenda tal-UE għall-2020-2030, il-Ftehim ta' Pariġi, l-Aġendi tan-NU u tal-FAO u l-Għanijiet ta' Żvilupp Sostenibbli — f'din il-perspettiva, isejjaħ għal appoġġ aktar b'saħħtu għall-inizjattivi fuq livell lokali u reġjonali dwar l-adattament għall-klima fl-ambjent urban Ewropew <sup>(6)</sup> fid-dawl tat-Tmien Programm għall-Ambjent 2020-2027;

31. ihegġegħ li ssir azzjoni fuq il-fatturi ambjentali u dawk relatati mal-klima sabiex tiġi promossa s-saħħa fil-bliet. Proġetti fis-seħh urew l-impatt tal-urbanizzazzjoni fuq il-prevalenza ta' mard, bħalma huwa dak il-mard kardjovaskulari u respiratorju, iżda wkoll l-obeżità u d-dijabete tat-tip 2. Għaldaqstant jitlob għal analiżi tal-ispejjeż u l-benefiċċji jekk ma jiġux indirizzati l-kwistjonijiet tat-tniġġis tal-arja, tal-istorbju li jaffettwaw u jiddeterminaw l-istat tas-saħħa fil-bliet sabiex jiżdied l-għarfien u tintgħazel il-politika pubblika l-aktar ekonomikament vijabbli <sup>(7)</sup>;

32. jinkoraġġixxi inizjattivi li jippromovu l-kollaborazzjoni bejn l-awtoritajiet lokali u reġjonali u s-setturi tas-saħħa u n-natura, u li għandhom l-għan li jtejbju s-saħħa u l-benessri taċ-ċittadini billi jqarrbu liċ-ċittadini għan-natura u jhalluhom igawdu aċċess regolari għal żoni naturali fil-viċinanzi, jippromovu attivitajiet fiżika regolari u jagħmlu użu minn żoni naturali għal interventiv terapewtiċi flimkien ma' trattamenti tas-saħħa oħrajn;

33. jilqa' bi pjaċir prattiki tajbin bħalma huma l-Premju tal-Belt Kapitali Ekoloġika tal-Ewropa, u l-Korp Ewropew ta' Solidarjetà li għadu kif inholoq u li se joffri opportunitajiet għal zghazagh Ewropej biex jikkontribwixxu b'mod dirett fil-ġestjoni tas-siti ta' Natura 2000 permezz ta' attivitajiet ta' volontarjat filwaqt li jitqarrbu għan-natura, tiżdied is-sensibilizzazzjoni ambjentali u jitgawdew il-benefiċċji tan-natura u l-bijodiversità għas-saħħa;

34. ihegġegħ li jitqiesu l-kundizzjonijiet tal-akkomodazzjoni u l-kwistjonijiet ta' saħħa relatati mal-akkomodazzjoni, kif ukoll is-saħħa u s-sigurtà fil-bini u l-manutenzjoni ta' binjiet pubbliċi bħal skejtel u faċilitajiet għall-kura tat-tfal, inkluż f'dak li għandu x'jaqşam mal-kwalità tal-arja fuq ġewwa;

35. jitlob li tingħata l-ikbar attenzjoni lill-importanza tal-adozzjoni ta' ikel tajeb għas-saħħa, permezz ta' linji gwida preċiżi li jqisu l-kuntesti differenti u l-oġettivi differenti tal-popolazzjoni (menus fl-iskejtel, menus fil-kantins tal-intrapriżi, ristoranti soċjali adegwati). F'dan il-kuntest, jilqa' b'sodisfazzjon il-pubblikazzjoni tar-rapport tekniku dwar l-Akkwist Pubbliku ta' Ikel Tajeb għas-Saħħa fl-Iskejtel, u jirrakkomanda lill-awtoritajiet lokali u reġjonali kollha li jixtru ikel u servizzi relatati mal-ikel ġewwa jew għall-iskejtel biex jużaw dan id-dokument ta' appoġġ biex jintegraw ahjar is-saħħa u n-nutrizzjoni fl-ispeċifikazzjonijiet tal-akkwist ta' ikel;

36. jirrakkomanda l-promozzjoni ta' politiki intiżi sabiex jirrikompensaw ir-responsabbiltà ambjentali fis-settur produttiv, immirati kemm lejn il-produtturi kif ukoll lejn il-prodotti, inkluż anke s-settur tal-iskart;

37. jirrakkomanda li jiġi adottat fokus partikolari f'dak li jirrigwarda l-prevenzjoni tad-disturbi fid-drawwiet alimentari u tal-użu perikoluż tal-alkohol, it-tabakk u dipendenzi oħra, billi jiġu proposti strategiji speċifiċi fil-livell lokali u reġjonali, mhux biss permezz tal-promozzjoni ta' riċerka innovattiva ta' kwalità għolja, il-kondiviżjoni tal-evidenza, u l-valutazzjoni tal-miżuri regolatorji, iżda anek billi jiġu adottati politiki ta' kontroll u prevenzjoni fiż-żoni u spazji pubbliċi;

<sup>(5)</sup> [http://europa.eu/rapid/press-release\\_MEX-16-4308\\_en.htm](http://europa.eu/rapid/press-release_MEX-16-4308_en.htm): Il-Pjan ta' Azzjoni se jinkludi sensiela ta' miżuri konkreti bħaż-żamma ta' laqgħat regolari mas-sindku u awtoritajiet lokali oħrajn sabiex jiġu evalwati l-isfidi ta' implimentazzjoni u l-Istati Membri jingħataw l-għajjnuna biex jieħdu l-azzjoni korrettiva meħtieġa. Barra minn hekk, il-Pjan se jfassal, fi sħubija mal-Istati Membri u l-partijiet interessati rilevanti, linji gwida ta' implimentazzjoni adatti għal atturi reġjonali, u b'hekk jitnaqqsu l-piżijiet bla bżonn u l-litigazzjoni, u jiġi inċentivizzat l-investiment nazżjonali u reġjonali fil-bijodiversità. Il-Kumitat tar-Reġjuni ser ikun involut mill-għid fis-segwitu tad-dibatt u orjentazzjoni tal-lum.

<sup>(6)</sup> Evalwazzjoni ta' nofs it-terminu tal-Programm LIFE (ara COR-2016-04126).

<sup>(7)</sup> Lejn strategija ġdida tal-UE dwar l-adattament għat-tibdil fil-klima — approċċ integrat (ara COR-2016-02430).

### Sport, attività fizika u edukazzjoni

38. itenni li l-attività fizika hija wahda mill-mezzi l-aktar effettivi għall-prevenzjoni ta' mard li ma jittehidx u għall-ġlieda kontra l-obezià, u biex jinżamm stil ta' hajja b'saħħitha; fid-dawl tal-evidenza dejjem tikber dwar il-korrelazzjoni pożittiva bejn l-eżerċizzju u s-saħha mentali u l-proċessi konjittivi f'dan ir-rigward, jistieden lill-awtoritajiet lokali u reġjonali biex jiġbru u jaqsmu eżempji ta' prattiki tajbin sabiex ikunu ta' ispirazzjoni, gwida u tagħlim;

39. jistieden lill-Kummissjoni Ewropea ssahħah ir-rwol tal-municipalitajiet u r-reġjuni fit-tfassil ta' politiki ahjar dwar l-HEPA li jstimolaw il-kultura tal-attività fizika f'kull settur tal-hajja taċ-ċittadini, mill-iskejjel għall-ambjenti tax-xogħol għall-hin liberu u għat-trasport, u li jistgħu jirrispondu għal sejhiet reċenti mill-Kunsill u mill-Parlament biex jiġu adottati inizjattivi għall-promozzjoni ta' stili ta' hajja f'saħħithom;

40. itenni l-htieġa li jiġu promossi t-taħriġ u l-bini tal-kapaċità dwar is-saħha fil-postijiet użati għall-edukazzjoni, peress li huwa muri li edukazzjoni tas-saħha mwettqa fl-iskejjel hija effettiva fit-tnaqqis tal-prevalenza tal-imġieba ta' riskju għas-saħha taż-żgħażaġh;

41. japprova l-kontenut tal-ewwel rapport dwar l-implimentazzjoni tar-rakkomandazzjonijiet tal-Kunsill dwar il-promozzjoni tal-HEPA fis-setturi kollha, adottat mill-Kummissjoni Ewropea u ppubblikat f'Diċembru 2016<sup>(8)</sup> u jirrakkomanda li l-Kummissjoni Ewropea tistabbilixxi bħala objettiv it-tnaqqis tal-ispiza tan-nuqqas ta' attività fizika, li jammonta għal aktar minn EUR 80 biljun fis-sena fit-28 pajjiż tal-UE<sup>(9)</sup>, billi ssir hidma aktar sfiqa favur il-promozzjoni tal-attività fizika u l-iskoraġġiment ta' stil ta' hajja sedentarja u billi jiġi appoġġjat l-iżvilupp ta' indikaturi għall-monitoraġġ fil-livell lokali, reġjonali u tal-UE;

42. jilqa' b'sodisfazzjon kbir u jhegġeġ il-kondiviżjoni ta' prattiki tajba fil-livell lokali bhal: il-holqien tal-kundizzjonijiet għaž-żieda fil-passaġġi għar-roti u n-nies mexjin għal attivitajiet ta' ġiri u mixi, barra mill-għan ta' mobbiltà urbana li tiżgura sigurtà adatta; it-trasformazzjoni ta' spazji pubbliċi hodur mghammra bħala "ginnasji fl-apert"; it-tisħih tal-kwantità u l-kwalità tas-siġhat ta' skola ddedikati għall-isport "għal kulhadd"; l-isfruttar tal-infrastruttura sportiva fl-iskejjel favur gruppi oħrajn ta' ċittadini fis-siġhat li ma jkunx hemm skola; u jappoġġja inizjattivi bħall-identifikazzjoni annwali tal-belt kapitali Ewropea u tal-bliet Ewropej tal-isport — avveniment ikkoordinat ma' ACES Europe; il-Ġimgha Ewropea tal-Isport li fl-2017 se tissejjah "L-Isport u s-Saħha"; il-programm Erasmus+ Sport jew il-promozzjoni ahjar tal-HEPA (attività fizika favur is-saħha);

43. jagħraf l-effetti severi tal-kriżi ekonomika u finanzjarja fuq il-kapaċità tas-sistemi tal-kura tas-saħha pubblika sabiex jingħataw servizzi adegwati, anki fid-dawl taż-żieda fid-domanda minhabba, fost l-oħrajn, popolazzjoni li qed tixxjeh; ifakkar li l-ICTs jistgħu jkunu għodda b'saħħitha sabiex tinżamm kura tas-saħha kosteffiċjenti u ta' kwalità għolja, peress li jagħtu s-setgħa lill-persuni ta' kull età biex jiġġestixxu ahjar is-saħha u l-kwalità ta' hajja tagħhom, kemm f'żoni urbani kif ukoll rurali;

### Governanza

44. jipproponi li flimkien mal-Kummissjoni Ewropea jistudja l-mezzi konkreti sabiex l-awtoritajiet lokali u reġjonali jiġu mistiedna jipparteċipaw fin-netwerks bħal Smart City jew il-Patt tas-Sindki jew ta' prevenzjoni u promozzjoni tas-saħha promossi mid-WHO (WHO Healthy Cities Network, WHO Healthy Ageing Task Force, WHO Age-Friendly Cities Project, WHO Regions for Health Network, Schools for Health in Europe Network, eċċ.), f'ambiti fundamentali għall-inizjattiva ewlenija Ewropa Effiċjenti fir-Riżorsi<sup>(10)</sup>, bħall-bijodiversità u l-użu tal-art, il-ġestjoni tal-iskart u l-ilma jew it-tniġġis tal-arja;

45. jistieden biex jiġu appoġġjati iżjed inizjattivi lokali, sabiex tiġi promossa l-informazzjoni u l-adeżjoni taċ-ċittadini fil-programmi ta' prevenzjoni primarja, b'referenza partikolari għal mard marbut mal-istil ta' hajja u mard kroniku, mard li jittiehed u li ma jittehidx, li jirrappreżenta llum ir-riskju ewlieni għas-saħha u l-iżvilupp tal-bniedem; jappella għal appoġġ għal programmi sekondarji ta' prevenzjoni, ittestjati xjentifikament, permezz ta' parteċipazzjoni istituzzjonali u l-edukazzjoni taċ-ċittadini;

<sup>(8)</sup> eur-lex.europa.eu/legal-content/MT/TXT/?qid=1483950644221&uri=CELEX:52016DC0768.

<sup>(9)</sup> ISCA/CEBR Study (2015) in Narrative review: the state of physical activity in Europe, p. 37 PASS Project fr.calameo.com/read/000761585fb41d432c387.

<sup>(10)</sup> CdR140/2011.

46. jitlob għat-twaqqif ta' alleanza b'saħħha bejn il-municipalitajiet, l-universitajiet, l-intrapriži fil-qasam tal-kura tas-saħħa, iċ-ċentri ta' riċerka, in-negozji, il-professjonisti, l-assocjazzjonijiet tal-volontarjat biex jistudjaw u jissorveljaw, fil-livell urban, il-fatturi determinanti tas-saħħa taċ-ċittadini, sabiex tinghata spinta lil governanza f'diversi livelli aktar effettiva u li tirreaġixxi għat-titjib tal-politika dwar is-saħħa;
47. jenfasizza li hija r-responsabbiltà tal-livelli kollha ta' gvern u taċ-ċittadini nfushom li jagħtu kontribut importanti sabiex jitnaqqas l-impatt ta' mard li jittiehed, li jippromovu u jincentivaw il-pjani ta' tilqim, il-profilassi u stili ta' hajja tajbin għas-saħħa, u jistudjaw l-aħjar kuntesti urbani (faċilitajiet tal-kura, postijiet tax-xogħol, postijiet rikreattivi, faċilitajiet sportivi u postijiet virtwali bħal siti web tal-awtoritajiet stess) biex jinfurmaw u jimmotivaw lin-nies;
48. jiġbed l-attenzjoni għall-fatt li s'issa ftit li xejn sar biex jiġu eżaminati l-effetti fuq is-saħħa tal-ekonomija ċirkolari. F'dak li għandu x'jaqsam mal-implimentazzjoni u l-hidma kontinwa dwar il-Pakkett għall-Ekonomija Ċirkolari tal-Kummissjoni Ewropea, kif ukoll proġetti nazzjonali li jippromovu l-ekonomija ċirkolari, l-effetti fuq is-saħħa tagħha għandhom jiġu vvalutati f'aktar dettall u d-djalogu jiġi intensifikat bejn l-awtoritajiet responsabbli għall-ġestjoni tal-iskart, il-protezzjoni ambjentali u tas-saħħa (eż. dwar l-użu ta' skart f'xogħlijiet tal-art jew għall-użu mill-ġdid tal-ilma);
49. jirrakkomanda li l-promozzjoni tal-benesseri u s-saħħa tiżdied mal-istrateġiji lokali u reġjonali, sabiex din titqies b'mod aħjar fit-teħid tad-deċiżjonijiet f'setturi differenti. L-implimentazzjoni tista' tiġi ssorveljata b'rapporti onlajn dwar il-benesseri li jkun fihom l-indikaturi stabbiliti fil-livell nazzjonali;

Brussell, il-11 ta' Mejju 2017.

*Il-President  
tal-Kumitat Ewropew tar-Reġjuni*

Markku MARKKULA

---